

ಸಾದ್ಯಾ ಕಾಳಾಚೊ ಎಕ್ತಿಸಾವೊ ಆಯ್ತಾರ್

05, ನವೆಂಬರ್ 2023

(ಕ್ರಿಸ್ತಾಂವ್ ಶಿಕ್ಷಣ್ ಶಿಕ್ಷಕಾಂಚೊ ದೀಸ್ - ಮಂಗ್ಳುರ್ ದಿಯೆಸೆಚ್)

ಮೊಗಾಚ್ಯಾಂನೊ, ಆಜ್ ಆಮಿ ಸಾದ್ಯಾ ಕಾಳಾಚೊ ಎಕ್ತಿಸಾವೊ ಆಯ್ತಾರ್ ಸಂಭ್ರಮ್ತಾಂವ್. ಆಯ್ಚಿ ದೇವ್‌ಸ್ತುತಿ "ಖಾಲ್ತೆಪಣಾ ಶಿವಾಯ್ ಕ್ರಿಸ್ತಿ ಜೆಣಿ ಅಸಾಧ್ಯ್" ಮ್ಹಳ್ಳೊ ಸಂದೇಶ್ ದಿತಾ. ಆಮ್ಚೆ ಅತ್ಮಿಕ್ ವಾಡಾವಳಿಕ್ ಹೊ ಶೆಗುಣ್ ಅತಿ ಗರ್ಜೆಚೊ. ಜೆಜು ಖುರ್ಸಾಚ್ಯಾ ಮರ್ಣಾ ಪರ್ಯಾಂತ್ ಬಾಪಾಕ್ ಖಾಲ್ ಜಾವ್ನ್ ಜಿಯೆಲೊ ಆನಿ ಜಯ್ತೆವಂತ್ ಜಾಲೊ. ಆಮಿ ಖಾಲ್ತೆಪಣಾನ್ ಜೆಜುಚೊ ಪಾಟ್ಲಾವ್ ಕರುಂ ಜಾಲ್ಯಾರ್ ಬಾಪಾಕ್ ಮಾನ್ವತಲ್ಯಾಂವ್. ತರ್ ಹಂಕಾರ್ ಆನಿ ವ್ಹಡ್ವಣ್ ಸಾಂಡುನ್ ದಿಸ್ವಡಿ ಕ್ರಿಸ್ತಿ ಜೆಣಿ ಪ್ರಾಮಾಣಿಕ್‌ಪಣಿಂ ಜಿಯೆಂವ್ಕ್ ಆಧಾರ್ ಆನಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಮಾಗುಂಯಾ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಮಾಲಾ.1:14-2:2,8-10

ಅಂತರ್‌ಗೀತ್ : ಕೀರ್ತನ್ 130

ದುಸ್ರೆಂ ವಾಚಪ್ : 1 ಥೆಸ್ಸಾ. 2:7-9, 13

ಸುವಾರ್ತಾ : ಮಾತೆವ್ 23:1-12

ಮಿಸಾಚಿಂ ಗಿತಾಂ:

ಪ್ರವೇಶ್ : A 1

ಭೆಟೊವ್ಣಿ : C 59

ಕುಮ್ಗಾರ್ : D 6

ನಿರ್ಗಮನ್ : F 3

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೋಗಾಚ್ಯಾಂನೊ, ದೇವ್ ಆಮ್ಚೊ ಬಾಪ್ ಆಮ್ಚೊ ಮೋಗ್ ಕರ್ತಾ ಆನಿ ಆಮ್ಕಾಂ ಸದಾಂಚ್ ಆಯ್ಕತಾ. ತಾಚ್ಯೆ ಸಮೊರ್ ಖಾಲ್ತೆಪಣಿಂ ಆಮ್ಚೆಂ ಗರ್ಜೊ ಉಚಾರುಂಯಾ:

1. ಪವಿತ್ರ ಸಭೆಚ್ಯಾ ಮುಕೆಲ್ಯಾಂನಿ ತಾಂಚ್ಯೆ ತಾಬೆನ್ ಆಸ್ಚಾ ಶೆಳಿಯಾಂ ಖಾತಿರ್ ನಿಸ್ವಾರ್ಥಪಣಿಂ ವಾವ್ರುಂಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಆನಿ ಸಮಾಜೆಚ್ಯಾ ಹರೆಕ್ ಫುಡಾರ್ಯಾನ್ ಆಪ್ಲೆ ಅಧೀನ್ ದಿಲ್ಲೆ ಪರ್ಜೆಚ್ಯೊ ಗರ್ಜೊ ಸಮ್ಜುನ್ ತಾಂಚೆ ಪಾಸತ್ ವಾವ್ರುಂಕ್ ಆನಿ ಸಮಾಜೆಂತ್ ಶಾಂತಿಕೆಂ ಆನಿ ನಿತಿಕೆಂ ರಾಜ್ ಸ್ಥಾಪಿತ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಸೆವೆಚ್ಯಾ ಸ್ಪಿರಿತಾನ್ ಆನಿ ನಿಸ್ವಾರ್ಥಿ ಮನಾನ್ ಕ್ರಿಸ್ತಿ ಶಿಕ್ಷಣ್ ದಿತಲ್ಯಾಂ ಸರ್ವಾಂಕ್ ತಾಂಚ್ಯಾ ಮಿಸಾಂವಾಂತ್ ತೃಪ್ತಿ ದಿ. ಉತ್ರಾನ್ ಆನಿ ಕರ್ನನ್ ತುಜ್ಯಾ ಪುತಾ ಜೆಜುಕ್ ಸಾಕ್ಸ್ ದಿಂವ್ಕ್ ಆನಿ ತಾಂಚೆ ತಾಬೆನ್ ಆಸ್ಲಲ್ಯಾಂಕ್ ಆದರ್ಶ್ ದೇಕ್ ದಿಂವ್ಕ್ ತಾಂಕಾಂ ಖಾಲ್ತೆಪಣಾಚ್ಯಾ ಶೆಗುಣಾನ್ ಭರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಫಿರ್ಗಜ್ ಗೊವ್ಳಿಕ್ ಪರಿಶದೆಚ್ಯಾ ಹರೆಕಾ ಸಾಂದ್ಯಾಂನಿ ಆಪ್ಲಿ ಜವಾಬ್ದಾರಿ ಸಮ್ಜುನ್ ಬರ್ಯಾ ಗೊವ್ಳ್ಯಾ ಪರಿಂ ತ್ಯಾಗ್ ಆನಿ ಸಾಕ್ರಿಫಿಸಾನ್ ಭರ್ಲಿ ಸೆವಾ ದಿಂವ್ಕ್ ಆನಿ ಫಿರ್ಗಜ್ ಜಿವಾಳ್ ಸಾಂಬಾಳುಂಕ್ ತಾಂಕಾಂ ಖಾಲ್ತೆಪಣಾಚ್ಯಾ ಗುಣಾನ್ ಭರ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಯುವಜಣಾಂನಿ ಜವಾಬ್ದಾರೆನ್ ಜಿಯೆಂವ್ಕ್ ಆನಿ ಆಪ್ಲ್ಯಾ ಉತ್ರಾಂ ಕರ್ತಾಂನಿ ಪಾರದರ್ಶಕ್ ವ್ಯಕ್ತಿತ್ವಾಚೆ ಜಾಂವ್ಕ್ ಪ್ರೇರಿತ್ ಕರ್. ತಾಣಿಂ ಸರ್ವಾಂನಿ ಖಾಲ್ತೆಪಣಾಚ್ಯಾ ಆನಿ ಮಾಗ್ಣಾಚ್ಯಾ ಜಿವಿತಾಂತ್ ವಾಡಾಶೆಂ ಕರ್ ಮ್ಹಣ್ ಮಾಗ್ತಾಂವ್.

6. ಹಾಂಗಾಸರ್ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಜಮೊ ಜಾಲ್ಲ್ಯಾ ಸರ್ವಾಂನಿ ಆಮ್ಚೆ ಪ್ರಾಮಾಣಿಕ್ ಜಿಣಿಯೆ ಮುಖಾಂತ್ ಜೆಂ ಆಮಿ ಶಿಕಯ್ತಾಂವ್ ತೆಂ ಪಾಳುಂಕ್ ಆನಿ ತುಜೆ ಸೆವಾ ಕರ್ತಲ್ಯಾಂಕ್ ಉತ್ತೇಜನ್ ಆನಿ ಸಾಂಗಾತ್ ದಿಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್ : ಮೋಗಾಳಾ ಬಾಪಾ, ಆಮ್ಚಿಂ ಮಾಗ್ಣಿಂ ಸ್ವೀಕಾರ್ ಕರ್. ಆಮ್ಕಾಂ ಸರ್ವಾಂಕ್ ಖಾಲ್ತೆಪಣಾಚ್ಯಾ ಸ್ಪಿರಿತಾನ್ ಭರ್. ತುಜ್ಯಾ ಪುತಾ ಜೆಜುಚೆಂ ಮಿಸಾಂವ್ ನಿರಂತರಿ ಆಮಿ ಪುಡೆಂ ವ್ಹರುಂಕ್ ತಾಚ್ಯೆ ಬರಿ ಖಾಲ್ತಾಂ ಬೊಳ್ಳಾ ಕಾಳ್ಜಾಚೆಂ ಆಮ್ಕಾಂ ಕರ್ ಮ್ಹಣ್ ಮಾಗ್ತಾಂವ್ ಕ್ರಿಸ್ತಾ ಆಮ್ಚೆಂ ಸೊಮ್ಯಾ ವರ್ವಿಂ.

ಮಾ ಆಬೆಲ್ ಲೋಬೊ, ಉಪ್ಪಿನಗಡಿ

ಸಾಧ್ಯಾ ಕಾಳಾಚೊ ಎಕ್ತಿಸಾವೊ ಆಯ್ತಾರ್

ಪಯ್ಲಾ ವರ್ಸಾಕ್

ಪಯ್ಲೆಂ ವಾಚಪ್

ತುಮಿ ನೀಟ್ ವಾಟೆ ವಯ್ಲೆ ಆಡ್ ಘುಂವ್ಚ್ಯಾತ್
ಆನಿ ತುಮ್ಚೆ ಶಿಕೊವ್ಣೆನ್ ತುಮಿ ಸಬಾರ್ ಜಣಾಂಕ್ ಆದ್ಲೊನ್ ಪಡಶಿಂ ಕೆಲ್ಯಾಂತ್

ಮಲಾಕಿ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಮಲಾ. 1:14b-2:2b, 8-10

ಹಾಂವ್ ಏಕ್ ವ್ಹಡ್ ರಾಯ್, ಉಲಯ್ತಾ ತೊ ದಳ್ಯಾರಾಂಚೊ ಸರ್ವೆಸ್ಪರ್, ಆನಿ
ರಾಷ್ಟ್ರಾಂ ಮದೆಂ ಮ್ಹಜೆಂ ನಾಂವ್ ಭಿರಾಂತ್ ಉಪ್ಜಯ್ತಾ. ಆನಿ ಆತಾಂ, ಯಾಜಕಾಂನೊ, ಹೊ
ಆದೇಶ್ ತುಮ್ಚೆ ಖಾತಿರ್: ತುಮಿ ತೊ ಆಯ್ಕನಾ ಜಾಶಾತ್ ಜಾಲ್ಯಾರ್, ಮ್ಹಜ್ಯಾ ನಾಂವಾಕ್
ಮಹಿಮಾ ದಿಂವ್ಕ್ ತುಮಿ ನಿರ್ಧಾರ್ ಘೆನಾ ಜಾಶಾತ್ ಜಾಲ್ಯಾರ್, ಉಲಯ್ತಾ ತೊ ದಳ್ಯಾರಾಂಚೊ
ಸರ್ವೆಸ್ಪರ್, ಹಾಂವ್ ತುಮ್ಚೆರ್ ಶಿರಾಪ್ ಘಾಲ್ತಲೊಂ ಆನಿ ತುಮ್ಚ್ಯಾ ಆಶಿರ್ವಾದಾಂಕ್ ಶಿರಾಪ್ತಲೊಂ.
ಖರೆಂಚ್ ಹಾಂವ್ ಶಿರಾಪ್ ಘಾಲ್ತಲೊಂ, ಕಿತ್ಯಾಕ್ ತುಮ್ಚೆ ಮದ್ಲೊ ಕೋಣ್‌ಚ್ ಅಸಲೊ
ನಿರ್ಧಾರ್ ಘೆನಾ. ಪೂಣ್ ತುಮಿ ವಾಟ್ ಸೊಡುನ್ ಗೆಲ್ಯಾತ್ ಆನಿ ತುಮ್ಚೆ ಶಿಕೊವ್ಣೆ ವರ್ವಿಂ
ಜಾಯ್ತಾನಿ ಆದ್ಲೊನ್ ಪಡುಂಕ್ ತುಮಿ ಕಾರಣ್ ಜಾಲ್ಯಾತ್; ಲೆವಿಚೊ ಕರಾರ್ ತುಮಿ
ಭಷ್ಪಾಯ್ಲೊ, ಉಲಯ್ತಾ ತೊ ದಳ್ಯಾರಾಂಚೊ ಸರ್ವೆಸ್ಪರ್. ತುಮಿ ಮ್ಹಜ್ಯಾ ವಾಟಾಂನಿ ಚಲುಂಕ್
ನಾಂತ್ ಆನಿ ತುಮಿ ಶಿಕೊವ್ಣೆ ದಿತಾನಾ ಪಕ್ಷಪಾತ್ ಕೆಲಾ ದೆಕುನ್, ಹಾಂವ್ ತುಮ್ಚಾಂ ಸಗ್ಳ್ಯಾ
ಲೊಕಾ ಮುಕಾರ್ ಹಲೆ ಆನಿ ಕಿರ್ಕೊಳ್ ಕರ್ತಲೊಂ.

ಆಮ್ಕಾಂ ಸಗ್ಳ್ಯಾಂಕ್ ಏಕ್‌ಚ್ ಬಾಪ್ ಆಸಾ ನ್ಹಯ್? ಎಕಾಚ್ ದೆವಾನ್ ಆಮ್ಕಾಂ
ರಚ್ಲಾಂತ್ ನ್ಹಯ್? ತರ್ ಆಮ್ಚ್ಯಾ ಪುರ್ವಜಾಂಚೊ ಕರಾರ್ ಭಷ್ಪಾವ್ನ್ ತುಮಿ ಕಿತ್ಯಾಕ್
ಎಕಾಮೆಕಾಕ್ ವಿಶ್ವಾಸ್‌ಘಾತ್ ಕರ್ತಾತ್?

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 130:1, 2, 3

ಶ್ಲೋಕ್: ತುಜೆ ಮುಖಾರ್ ಮ್ಹಜೊ ಅತ್ಮೊ ಶಾಂತಿನ್ ಸಾಂಬಾಳ್, ಸರ್ವೆಸ್ಪರಾ.

1. ಸರ್ವೆಸ್ಪರಾ, ಮ್ಹಜ್ಯಾ ಕಾಳ್ಜಾಂತ್ ಗರ್ವ್ ನಾ,
ಮ್ಹಜ್ಯಾ ದೊಳ್ಯಾಂನಿ ವ್ಹಡ್ವಿಕಾಯೆಚಿ ದೀಷ್ಟಾಯಿ ನಾ.
ವ್ಹಡ್ವಣಾಚೊ ರಸ್ತೊ ಹಾಂವೆಂ ದರುಂಕ್ ನಾ,
ಮ್ಹಜೊ ಹಾತ್ ಪಾವನಾ ತಸಲ್ಯಾ ಕಾರ್ಯಾಂಕ್ ಹಾಂವೆಂ ಘಾಲುಂಕ್ ನಾ.

2. ಖಿರಂಜ್ ಮ್ಹಜೆಂ ಕಾಳಿಜ್
ಹಾಂವೆಂ ಥಂಡ್ ಆನಿ ಶಾಂತ್ ಕರ್ನ್ ದವರ್ಲಾಂ,
ಆವಯ್ಚ್ಯಾ ಹರ್ದ್ಯಾರ್ ನಿದ್ಲಲ್ಯಾ ದೂದ್ ಸೊಡ್ಲಲ್ಯಾ ಬಾಳ್ಯಾಬರಿ
ಮ್ಹಜೆಂ ಕಾಳಿಜ್ ಶಾಂತಿ ಸಮಾಧಾನಾನ್ ಜಿಯೆತಾ.

3. ಏ ಇಸ್ರಾಯೆಲಾ, ಸರ್ವೆಸ್ಪರಾಚೆರ್ ಭರ್ವಸೊ ದವರ್,
ಆತಾಂ ಆನಿ ಸದಾಂ ಸರ್ವದಾಂ.

ಮಸ್ರೆಂ ವಾಚಪ್

ತುಮ್ಕಾಂ ದೆವಾಚಿ ಸುವಾರ್ತಾ ದಿಂವ್ಚಿ ದೀವ್ಡ್
ಆಮ್ಚೆ ಜೀವ್ ಲೆಗುನ್ ವಾಂಟುನ್ ದಿಂವ್ಕ್ ಆಮಿ ಆಯ್ತೆ ಜಾಲ್ಲ್ಯಾಂವ್

ಸಾಂ. ಪಾವ್ಲುನ್ ಥೆಸ್ಸಾಲೋನಿಕಾಗಾರಾಂಕ್ ಬರಯ್ಲಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್
1 ಥೆಸ್ಸಾ. 2:7b-9, 13

ಭಾವಾಂ-ಭಯ್ಲಿಂನೊ,

ಆಮಿ ಭೊಳೆ ಜಾವ್ನ್ ತುಮ್ಚೆ ಮಧೆಂ ಆಸ್ಲಲ್ಯಾಂವ್. ಇತ್ಲಿಂ ಮೊಗಾಚಿಂ ತುಮಿ
ಆಮ್ಕಾಂ ಜಾಲ್ಯಾತ್ ಕೀ, ತುಮ್ಚ್ಯಾ ಮೊಗಾ ಖಾತಿರ್ ಆಮಿ ತುಮ್ಕಾಂ ದೆವಾಚಿ ಸುವಾರ್ತಾ
ಮಾತ್ರ್ ನ್ಹಯ್, ಆಮ್ಚೆ ಜೀವ್ ಲೆಗುನ್ ವಾಂಟುನ್ ದಿಂವ್ಕ್ ಆಯ್ತೆ ಜಾಲ್ಲ್ಯಾಂವ್.
ಭಾವಾಂಭಯ್ಲಿಂನೊ, ಆಮ್ಚೆ ವಾಂವ್ಚಿಚೊ ಆನಿ ಮ್ಹಿಂನತೆಚೊ ತುಮ್ಕಾಂ ಉಗ್ಡಾಸ್ ಆಸ್ತಲೊ.
ತುಮ್ಕಾಂ ಆಮಿ ದೆವಾಚಿ ಸುವಾರ್ತಾ ಪರ್ಗಟ್ತಾನಾ, ತುಮ್ಚೆ ಮಧ್ಲ್ಯಾ ಕೊಣಾಕ್‌ಚ್ ಆಮಿ ಏಕ್
ವೊಜೆಂ ಜಾಯ್ನಯೆ ಮ್ಹಣ್ ದೀಸಾರಾತ್ ಆಮಿ ಕಾಮ್ ಕರ್ನ್ ಆಸ್ಲಲ್ಯಾಂವ್.

ದೆವಾಕ್ ಖಿಳನಾಸ್ತಾನಾ ಅರ್ಗಾಂ ದಿಂವ್ಕ್ ಆನ್ಯೇಕ್ ಕಾರಣ್ ಆಮ್ಕಾಂ ಆಸಾ: ಆಮ್ಚೆ
ಥಾವ್ನ್ ದೆವಾಚಿ ಸುವಾರ್ತಾ ತುಮಿ ಆಯ್ಕಲ್ಲ್ಯಾ ವೆಳಾರ್ ಮನ್ಯಾಂಚೆಂ ಉತರ್ ಕಶೆಂ ತುಮಿ ತಿ
ಮಾನುನ್ ಘೆಂವ್ಕ್ ನಾ, ಬಗರ್ ದೆವಾಚೆಂ ಉತರ್ ಕಶೆಂ; ತರ್ ತೆಂ ಖಿರಂಜ್ ತಾಚೆಂ ಆನಿ
ತೊಚ್ ತುಮ್ಚ್ಯಾ ಭಾವಾರ್ಥ್ಯಾಂ ಮಧೆಂ ಆಪೊ ವಾವ್ರ್ ಚಲಯ್ತಾ.

— ದೆವಾಚೆಂ ಉತರ್ ಹೆಂ.

ಮಾತೆ. 23:9a, 10b

ಉದ್ಕಾರ್

ಸರ್ವೆಸ್ಪರಾಕ್ ಜೈ, ಜೈ!
ತುಮ್ಕಾಂ ಆಸಾ ಬಾಪ್ ಎಕ್ಲೊಚ್, ತೊ ಆಸಾ ಸರ್ಗಿಂ;
ತುಮ್ಕಾಂ ಆಸಾ ಮೆಸ್ತ್ರಿ ಎಕ್ಲೊಚ್, ತೊಚ್ ಕ್ರಿಸ್ತ್.
ಸರ್ವೆಸ್ಪರಾಕ್ ಜೈ, ಜೈ!

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 23:1-12

ಜೆಜು ಲೊಕಾಚ್ಯಾ ಜಮ್ಯಾ ಲಾಗಿಂ ಆನಿ ಆಪ್ಲ್ಯಾ ಶಿಸಾಂ ಲಾಗಿಂ ಉಲೊವ್ನ್ ಮ್ಹಣಾಲೊ: “ಶಾಸ್ತ್ರಿ ಆನಿ ಫಾರಿಜೆವ್ ಮೊಯ್ಜೆಚೆ ಬಸ್ಕೇರ್ ಬಸೊನ್ ಆಸಾತ್. ದೆಕುನ್ ತೆ ತುಮ್ಮಾಂ ಸಾಂಗ್ತಾತ್ ತೆಂ ಸಕ್ಕಡ್ ತುಮಿ ಕರಾ ಆನಿ ತೆ ಶಿಕಯ್ತಾತ್ ತೆಂ ತುಮಿ ಪಾಳಾ. ಪುಣ್ ತೆ ಕರ್ತಾತ್ ತೇಚ್ ಪರಿಂ ತುಮಿ ಕರಿನಾಕಾತ್. ಕಿತ್ಯಾಕ್ ತೆ ಸಾಂಗುಂಕ್ ಸಾಂಗ್ತಾತ್, ಪುಣ್ ಆಪುಣ್‌ಚ್ ಕರಿನಾತ್. ಜಡ್ ಆನಿ ವ್ಹಾವೊಂವ್ಕ್ ತಾಂಕನಾತ್‌ಲ್ಲೆ ಭರೆ ಬಾಂಧುನ್ ಮನ್ಯಾಂಚ್ಯಾ ಖಾಂದಾರ್ ತೆ ಚಡಯ್ತಾತ್, ಪುಣ್ ಆಪುಣ್‌ಚ್ ತೆ ಉಕ್ಲಂಕ್ ಏಕ್ ಬೊಟ್ ಲೆಗುನ್ ಹಾಲಯ್ತಾತ್. ಸರ್ವ್ ಆಪ್ಲಿಂ ಕಾಮಾಂ ಮನ್ಯಾಂನಿ ಪಳೆಂವ್ಕ್ ಜಾಯ್ ಮ್ಹಳ್ಳ್ಯಾ ಇರಾದ್ಯಾನ್ ತೆ ಕರ್ತಾತ್. ಆಪ್ಲ್ಯಾ ಕಪಾಲಾರ್ ವಾ ಬಾವ್ಲ್ಯಾಂಕ್ ಬಾಂದ್ಲಲ್ಯೊ ವಿಂಚ್ಣಾರಿ ಉತ್ರಾಂಚ್ಯೊ ಚಾಮ್ಡ್ಯಾಪಟ್ಣೊ ತೆ ರೂಂದ್ ರೂಂದ್ ಕರಿತ್ ವೆತಾತ್ ಆನಿ ಆಪ್ಲ್ಯಾ ಆಂಗ್ ವಸ್ತ್ರಾಚೆ ಗೊಂಡೆ ಲಾಂಬ್ ಲಾಂಬ್ ಕರಿತ್ ಭೊಂವ್ತಾತ್. ಫೆಸ್ತಾಂ ಪರ್ಬಾಂನಿ ಪಂಗ್ತಿರ್ ಪಯ್ಲೆ ಜಾಗೆ ಆನಿ ಸಿನಾಗೊಗ್ ಸಭೆಂತ್ ಮುಖ್ಲೊ ಬಸ್ಕಾ ತಾಂಕಾಂ ಜಾಯ್. ಪೆಂಟೇಸಾಲಾಂತ್ ಲೊಕಾನ್ ತಾಂಕಾಂ ಸಲಾಮ್ ಕೆಲ್ಯಾರ್ ಆನಿ ‘ರಾಬ್ಬಿ’ ಮ್ಹಳ್ಳಾರ್ ತಾಂಕಾಂ ಭಾರಿಚ್ ಖುಶಿ.

ಪುಣ್ ತುಮ್ಮಾಂ ಕೊಣೆಯೊ ‘ರಾಬ್ಬಿ’ ಮ್ಹಣುನ್ ಉಲೊ ಕರ್ಚೆಂ ನಾಕಾ; ಕಿತ್ಯಾಕ್ ತುಮ್ಮೊ ‘ರಾಬ್ಬಿ’ ಎಕ್ಲೊಚ್ ಆನಿ ತುಮಿ ಸಮೆಸ್ತ್ ಎಕಾಮೆಕಾ ಭಾಭಾವ್. ಸಂಸಾರಾಂತ್ ಕೊಣಾಕ್‌ಚ್ ‘ಬಾಪಾ’ ಮ್ಹಣುನ್ ಉಲೊ ಕರಿನಾಕಾತ್; ಕಿತ್ಯಾಕ್ ತುಮ್ಮೊ ಬಾಪ್ ಎಕ್ಲೊಚ್ ಆನಿ ತೊ ಆಸಾ ಸರ್ಗಾರ್. ‘ಮೆಸ್ತ್ರಿ’ ಮ್ಹಣುನ್‌ಯೊ ತುಮ್ಮಾಂ ಕೊಣೆಯೊ ಮ್ಹಣ್ಣೆಂ ನಾಕಾ; ತುಮ್ಮೊ ಮೆಸ್ತ್ರಿ ಎಕ್ಲೊಚ್-ಕ್ರಿಸ್ತ್. ತುಮ್ಮೆ ಭಿತರ್ಲೊ ಜೊ ಕೊಣ್ ಚಡ್ ವರ್ತೊ, ತಾಣೆಂ ತುಮ್ಮೊ ಚಾಕರ್ ಜಾಯ್ನಯ್. ಜೊ ಕೊಣ್ ಆಪ್ಣಾಕ್‌ಚ್ ವರ್ತೊ ಕರ್ತಾ, ತಾಕಾ ದೇವ್ ಖಾಲ್ತೊ ಕರ್ತಲೊ, ಆನಿ ಜೊ ಕೊಣ್ ಆಪ್ಣಾಕ್‌ಚ್ ಖಾಲ್ತೊ ಕರ್ತಾ, ತಾಕಾ ದೇವ್ ವರ್ತೊ ಕರ್ತಲೊ.”